
Shri Manasadevi Kavacham

శ్రీమనసాదేవీకవచమ్

Document Information



Text title : Manasa Devi Kavacham

File name : manasAdevIkavacham.itx

Category : devii, devI, tantra, kavacha

Location : doc_devii

Description/comments : provided by Madhav Das

Latest update : July 26, 2026

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

July 26, 2026

sanskritdocuments.org



శ్రీమనసాదేవీకవచమ్



అథ శ్రీ మనసా తన్త్రం తృతీయపటలః ।

॥ ఓం ॥

భైరవ్యవాచ ।

దేవదేవ మహాదేవ క్రోధభైరవ శఙ్కర ।

శ్రుతా మయా మహావిద్యా గుహ్యగుహ్యతరా పరా ॥ ౧॥

ఇదానీం శ్రోతుమిచ్ఛామి కవచం పరమాద్భుతమ్ ।

యద్భుత్వా సాధకో నిత్యం నిర్భయో విచరేద్భువి ॥ ౨॥

యేన గుప్తం శరీరం స్యాన్మనః ప్రాణాశ్చ సర్వదా ।

విఘ్నోషభయైర్ముక్తో దేవిపుత్ర ఇవ స్థితః ॥ ౩॥

యది తేహం ప్రియా దేవ కథయస్వ దయానిధే ।

చింతాపూర్ణమనస్యాస్తు కవచం సిద్ధిదం పరమ్ ॥ ౪॥

క్రోధభైరవ ఉవాచ ।

శృణు దేవి ప్రవక్ష్యామి కవచం పరమాద్భుతమ్ ।

చింతాపూర్ణమనస్యాస్తు సర్వరక్షాకరం శుభమ్ ॥ ౫॥

కశ్యప ఋషిరాఖ్యాతోఽనుష్ఠపృన్ద ఉదాహృతమ్ ।

దేవతా మానసామ్బాఖ్యా కవచేఽస్మిన్ ప్రకీర్తితా ॥ ౬॥

గోపనీయం ప్రయత్నేన సాధకైర్భక్తితత్పరైః ।

న దాతవ్యం దురాచారైర్నాస్తికాయ కదాచన ॥ ౭॥

మానసామ్బా శిరః పాతు పద్మావత్యథ మూర్ధని ।

కశ్యపాత్మజికా పాతు లలాటం లోకపూజితా ॥ ౮॥

వైష్ణవీ మే దృశౌ పాతు త్రినేత్రా భ్రూయుగం మమ ।

జగత్కారీ శ్రుతీ పాతు సర్వశబ్దప్రకాశినీ ॥ ౯॥

విషహరీ నాసికాం పాతు వదనం మణ్డలప్రదా ।

సిద్ధయోగినికా జిహ్వం దంతాన్ పాతు దయామయీ ॥ ౧౦॥

రక్తవర్ణా చ మే కణ్ఠం చన్ద్రచూడాన్వితా తథా ।
నాగమాలాధరా స్కన్ధౌ పాతు నాగేశపూజితా ॥ ౧౧॥

చతుర్భుజా భుజౌ పాతు పద్మహస్తా కరద్వయమ్ ।
అభయప్రదా మే నిత్యం కరాఙ్గుల్యః శివప్రియా ॥ ౧౨॥

ఫణిరాజవరా పాతు వక్షఃస్థలమనుత్తమమ్ ।
ధర్మేన్ద్రరాజగృహిణీ హృదయం మే సదావతు ॥ ౧౩॥

జగత్కారుప్రియా దేవీ పార్శ్వయుగ్మం సదావతు ।
ఆస్త్రీకజననీ పాతు నాభిం మే నాగవల్లభా ॥ ౧౪॥

మగ్గలచణ్డికా పాతు కటిం మే సిద్ధిదాయినీ ।
యోగమాయా గుహ్యదేశం రహస్యం పరిరక్షతు ॥ ౧౫॥

రక్తమ్బరా సక్థినీ మే జానునీ పద్మధారిణీ ।
మహానాగేశ్వరీ జఙ్ఘే పాతు భక్తార్థసిద్ధిదా ॥ ౧౬॥

విషశాన్తికరీ గుత్ఫా పాదౌ పద్మావతీ మమ ।
సఖాన్ నాగప్రియా పాతు పాదతలం శుభప్రదా ॥ ౧౭॥

ప్రాచ్యం మాం మానసా పాత్వాగ్నేయ్యాం సిద్ధయోగినీ ।
దక్షిణే మగ్గలా పాతు వైరృత్యాం నాగసుందరీ ॥ ౧౮॥

వారుణ్యాం విషహస్త్రీ చ వాయవ్యాం పద్మలోచనా ।
ఉదీచ్యాం కశ్యపసుతా ఐశాన్యాం జగదమ్బికా ॥ ౧౯॥

ఊర్ధ్వే నాగేశ్వరీ పాత్వధస్తాత్పద్మవాసినీ ।
అన్తర్ద్రుహిశ్చ మాం పాతు చిన్తాపూర్ణా నిరన్తరమ్ ॥ ౨౦॥

జలే స్థలే చ గహనే పర్వతే కాననేఽపి చ ।
మానసామ్బా సదా పాతు విషదోషభయాపహా ॥ ౨౧॥

స్వప్నే జాగరణే వైవ ధ్యానే జపపరాయణః ।
రక్షతు ప్రాణసంతానం నాగినీ నాగరక్షిణీ ॥ ౨౨॥

రాజద్వారే సభామధ్యే సక్లౌమే శత్రుసంఘాతే ।
చిన్తాపూర్ణా సదా పాతు భక్తం మే భయవర్జితమ్ ॥ ౨౩॥

దారిద్ర్యే దుఃఖసమ్మాతే రోగపీడాసమాగమే ।
 మఙ్గలచణ్డికా పాతు సర్వదా కరుణానిధిః ॥ ౨౪॥
 గ్రహపీడాసు సర్వాసు భూతప్రేతభయేషు చ ।
 ధర్మస్థిరాజమహిషీ మాం పాతు పరమేశ్వరీ ॥ ౨౫॥
 సర్వాఙ్గం సర్వదా పాతు సర్వజ్ఞేశ్వరవల్లభా ।
 మానసామ్బా మహాదేవీ నిత్యం మే కవచేశ్వరీ ॥ ౨౬॥
 ఫలశ్రుతిః ।
 ఇదం కవచమజ్ఞాత్వా యో జపేన్నానసాం పరామ్ ।
 తస్య సిద్ధిర్న జాయేత కల్పకోటిశతైరపి ॥ ౨౭॥
 కవచేనావృతో మస్త్రీ జపేన్మన్తమనన్యధీః ।
 తదా ప్రసాదమాప్నోతి మానసామ్బాప్రసాదతః ॥ ౨౮॥
 యః పఠేత్ప్రాతరుత్థాయ శుచిర్భూత్వా సమాహితః ।
 తస్య విఘ్నః ప్రణశ్యన్తి హిమవద్భాస్కరోదయాత్ ॥ ౨౯॥
 మధ్యాహ్నే భక్తిభావేన సాయం వా శ్రద్ధయాన్వితః ।
 కవచస్యాస్య పాఠేన దేవీ తుష్యతి నిత్యశః ॥ ౩౦॥
 నాగదంశభయం తస్య న విషస్య చ విక్రియా ।
 నాగపీడా న చాపత్తిర్భవేత్కవచధారిణః ॥ ౩౧॥
 కాలసర్పభయం ఘోరం కులదోషం తథైవ చ ।
 గ్రహపీడాం క్షణాద్దేవీ శమయేత్కవచప్రియా ॥ ౩౨॥
 దుఃస్వప్నం దారుణం ఘోరం దారిద్ర్యం దుఃఖసంఘాయమ్ ।
 నాశయేత్కవచం దివ్యం దీపోఽన్ధకారమివ ॥ ౩౩॥
 అరణ్యే నిర్జనే దేశే మహాఘోరే భయావహే ।
 కవచం స్మరతో నిత్యం న భయం విద్యతే క్వచిత్ ॥ ౩౪॥
 రాజద్వారే వివాదేషు శస్త్రాస్త్రసముపస్థితే ।
 జయమేవ లభేన్నిత్యం దేవ్యాః కవచధారకః ॥ ౩౫॥
 సాగరే పర్వతే వాపి దుర్గమే కాననేఽపి చ ।
 మార్గభ్రంశో న తస్యాస్తి రక్షితా మానసాయయా ॥ ౩౬॥

రోగిణో రోగముక్తాః స్యుర్ధుఃఖితాః సుఖభాగినః ।
 నిర్బలా బలినో దేవ్యాః కవచస్య ప్రభావతః ॥ ౩౭॥
 అపుత్రో లభతే పుత్రం నిర్ధనో ధనవాన్భవేత్ ।
 విద్యార్థీ లభతే విద్యాం యశో లభతి మానవః ॥ ౩౮॥
 గృహే నిత్యం శ్రియం దేవీ ధాన్యపూర్ణాం ప్రయచ్ఛతి ।
 కలహో న భవేత్తత్ర యత్రైతత్సరిపత్యతే ॥ ౩౯॥
 భూతప్రేతపిశాచాశ్చ డాకిన్యో యోగినీగణాః ।
 దూరాదేవ పలాయన్తే వహ్నిర్ధూమ ఇవ ద్రుతమ్ ॥ ౪౦॥
 అభిచారకృతం కర్మ విషయోగః కృతోఽపి వా ।
 కవచస్య ప్రభావేణ స్వయమేవ వినశ్యతి ॥ ౪౧॥
 యత్రైతల్లిఖితం దేవి పూజితం భక్తితత్పరైః ।
 తత్ర నిత్యం వసేద్దేవీ నాగరాజసమన్వితా ॥ ౪౨॥
 స్వర్ణే రాప్యే తామ్రపత్రే భూర్జపత్రేఽథవా పునః ।
 లిఖిత్వా ధారయేద్భక్త్యా సర్వరక్షాం లభేన్నరః ॥ ౪౩॥
 కణ్ఠే బాహౌ శిరోదేశే హృదయే వా సమాహితః ।
 ధారయన్ కవచం దివ్యం సర్వత్ర విజయీ భవేత్ ॥ ౪౪॥
 యస్య గృహే భవేదేతత్కవచం పూజితం సదా ।
 తత్ర లక్ష్మీః స్థిరా నిత్యం మగ్గలం చ దినే దినే ॥ ౪౫॥
 అల్పాయుర్వా మహాయుర్వా పాపకర్మరతోఽపి వా ।
 దేవీకృపాం సమాసాద్య శుభమార్గం ప్రపద్యతే ॥ ౪౬॥
 భక్తిహీనాయ మూర్ఖాయ నిన్దకాయ దురాత్మనే ।
 న దేయం కవచం దేవి న ప్రకాశ్యం కథంచన ॥ ౪౭॥
 గురుభక్తాయ శాన్తాయ శ్రద్ధాలవే జితాత్మనే ।
 శివశక్తిపరాయైవ ప్రదేయం సిద్ధికాంక్షిణే ॥ ౪౮॥
 ఏకవారం పఠేద్యస్త పుణ్యం వర్షశతాధికమ్ ।
 త్రివారం యః పఠేన్నిత్యం సర్వాభీష్టఫలం లభేత్ ॥ ౪౯॥
 దశవారం పఠేన్నిత్యం సర్వవిద్యావిశారదః ।

శతవారం పఠేన్మస్త్రీ కవచస్య ప్రసాదతః ॥ ౫౦॥

సహస్రపఠనాదస్య మస్త్రసిద్ధిః ప్రజాయతే ।

మానసామ్బాప్రసాదేన నాత్ర కార్యా విచారణా ॥ ౫౧॥

ఇత్యేతత్కథితం దేవి చింతాపూర్ణమనఃకవచమ్ ।

రహస్యం సర్వతస్త్రేషు గోపనీయం ప్రయత్నతః ॥ ౫౨॥

ఇతి మనసాతస్త్రే తృతీయపటలే మనసాదేవీకవచం సమ్పూర్ణమ్ ।

Shri Manasadevi Kavacham

pdf was typeset on July 26, 2026

Please send corrections to sanskrit@cheerful.com

